

# Il-pensjoni tal-età

**Q**ABEL il-waqfa għall-vaganzi tal-Millied u l-parantesi li għamilt fl-aħhar artiklu dwar ir-riforma tal-pensjonijiet, jekk tiftakru sew kont qed nitkellem dwar il-benefiċċji non-kontributorji. Infakkar li dawn huma daww il-benefiċċji, għajnuniet u assistenzi li d-dritt għalihom mhux marbut mal-hlas tal-kontribuzzjoni tas-sigurtà soċjali. L-aħhar li ktibt dwar dan is-sugġett kont ittrattajt l-għaj-nuna soċjali għall-qgħad. Il-lum se nkompili nitkellem dwar aktar benefiċċji non-kontributorji fejn se nittratta l-pensjoni tal-età.

**X'inhi l-pensjoni tal-età?**  
Il-pensjoni tal-età hija għaj-nuna fi flus li tinghata lill-kap ta' familja (bl-Ingliż 'head of household') jew lill-konjugi meta jilhqqu l-età ta' 60 sena. Tista' tithallas ukoll lill-persuni jew ġenituri singli, u anke lill-persuni separati. Din il-pensjoni m'għandha x'taqsam xejn mal-pensjonijiet kontributorji (eżempju taż-żewġ terzi) li ktibt dwarhom fix-xhur li għaddew. Fil-fatt il-pensjoni tal-età normalment tithallas lil min ma jkunx hallas biżżejjed kontribuzzjonijiet biex jikkwalifika għall-pensjoni kontributorja – dan normalment jiġri meta l-persuna tkun għamlet żmien twil fuq l-għajnunna soċjali.



Il-pensjoni tal-età tinghata b'mod speċjali lil ċittadini u residenti Maltin u Għawdxin. Madankollu f'ċerti każi din il-pensjoni tista' tinghata wkoll lil ċittadini mhux Maltin jekk ikunu residenti legalment f'Malta u jissodisfaw ċerti kriterji. F'ċerti każi, il-pensjoni tal-età tista' tithallas ukoll lil min ikollu pensjoni kontributorja iżda r-rata ta' din tkun aktar baxxa

mir-rata applikabbli tal-pensjoni tal-età. F'każ bhal dan tithallas d-differenza bejn ir-rata applikabbli ta' pensjoni tal-età u r-rata attwali ta' pensjoni kontributorja li l-persuna tkun qed tithallas. Dan jiġri minhabba li d-dritt għal din il-pensjoni non-kontributorja jiġi ddeterminat skont test tal-mezzi.

**X'inhu t-test tal-mezzi?**

Kif diġà ktibt fil-gimghat li għaddew meta ttrattajt l-għaj-nuna soċjali, dan it-test jikkonsisti f'kalkolu tal-mezzi ta' persuna (u l-konjugi jekk il-każ) li tapplika għall-pensjoni tal-età. Id-dritt għal din il-pensjoni jirriżulta jekk il-mezzi ma jkunx jaqbu l-ammoniti stabbiliti bil-ligi. Anke fil-każ tal-pensjoni tal-età, dan it-test huwa maqsum fi tnejn:

(i) l-ewwel isir kalkolu tal-assi kapitali tal-persuna u (jekk applikabbli) tal-konjugi – biex tkun intitolata għall-pensjoni tal-età dawn ma jridux ikunu aktar minn €23,000 (miż-żewġin) jew €14,000 (persuna waħedha).

Dawn jinkludu fost oħrajn (a) flus kontanti jew depożitati f'kontijiet bankarji (inkluż assi likwidi, bonds, stokks, ishma u titli oħrajn) tal-persuna u l-membri tal-familja skont il-każ, (b) proprjetà oħra minbarra dik residenzjali tal-persuna, (iii) artijiet għall-bini, raba' jew art imqabla mill-Gvern, u (iv) it-tieni karozza jew aktar;

(ii) jekk il-persuna tissodisfa l-ewwel parti tat-test, imbagħad isir kalkolu tad-dhul tal-persuna u (jekk applikabbli) tal-konjugi

u dan jiddetermina ir-rata finali li tithallas – id-dhul tal-koppja ma jstax ikun aktar mir-rata applikabbli ta' pensjoni tal-età mħallsa.

Dawn jinkludu fost oħrajn dhul minn imghaxijiet jew dividendi, kirjiet, dhul minn bejgħ ta' proprjetà jew oġġetti oħrajn, dhul minn art imqabla mill-Gvern, dhul minn bejgħ ta' prodotti agrikoli u f'każ ta' persuna separata, manteniment riċevut mill-applikanti.

**Kif issir l-evalwazzjoni tad-dritt?**

Meta persuna tapplika għall-pensjoni tal-età ssir investigazzjoni u evalwazzjoni bir-reqqa tal-assi kapitali u d-dhul tal-persuna (u l-konjugi jekk il-każ) skont il-kriterji msemmijin fuq. L-istess bhalma ktibt fil-gimghat li għaddew meta ttrattajt l-għaj-nuna soċjali, meta l-persuna tapplika għall-pensjoni tal-età huwa importanti hafna li tagħmel dikjarazzjoni korretta tal-assi u d-dhul kollu tagħha u tal-konjugi jekk il-każ.

Infakkar li d-Dipartiment għandu l-poter li tagħtih il-ligi li jinvestiga d-dikjarazzjonijiet li jagħmel l-applikant billi jkiseb informazzjoni minn sorsi oħrajn biex jiżgura li d-dikjarazzjoni mogħtija tkun korretta. Għalhekk hu fl-interess tal-applikant li jagħmel dikjarazzjoni korretta biex ma jkunx hemm problemi għall-istess applikant.

**Kif issir it-talba?**

Biex wiehed japplika għall-pensjoni tal-età irid imur f'wiehed mill-uffiċċji distrettwali tad-Dipartiment tas-Sigurtà

Soċjali f'Malta u Għawdex u jagħmel talba bil-gurament għand il-Maniġer Distrettwali jew persuna ddelegata b'din il-kariga. Normalment mal-applikazzjoni tintalab l-informazzjoni u d-dokumenti li ġejjin:

- kartà tal-identità tal-applikant u l-konjugi (skont il-każ)
- ktieb tal-kera
- kotba tal-bank tal-applikant u l-konjugi (skont il-każ)
- stima uffiċjali tal-valur ta' proprjetà tal-applikant u l-konjugi (skont il-każ) – dawn ma jinkludux id-dar residenzjali, villeggjatura jew garaxx għall-użu personali
- stima uffiċjali tal-valur ta' kull karozza li l-applikant ikollu (minbarra waħda tiegħu u waħda tal-konjugi jekk il-każ)
- id-dokument ta' registrazzjoni tal-bdiewa (jekk il-każ)
- f'każ ta' separazzjoni, dokumenti legali li juru fiex wasal il-każ fil-qrati.

F'każi ta' separazzjoni huwa importanti li l-persuna li tapplika għall-pensjoni tal-età tftitex lill-konjugi għall-manteniment. Għal dan il-ghan ikunu jridu jiġu pprezentati dokumenti legali li juru li dan qed isir. Mingħajr dawn il-passi u dokumenti, l-applikazzjoni għall-pensjoni tal-età ma tkunx tista' timxi 'l quddiem.

**Tibdil fiċ-ċirkostanzi**

Fiż-żmien li persuna tkun qiegħda tirċievi l-pensjoni tal-età, u dan japplika wkoll fil-każ tal-għajnunna soċjali, il-benefiċjarju għandu l-obbligu li jinforma lid-dipartiment b'kull tibdil fiċ-ċirkostanzi tiegħu u tal-kon-

■ Issa ngħaddi għal mistoqsija li rċevejt mingħandkom il-qarrejja. Albert Magno Mallia mill-Hamrun, staqsa: "Kif tindhadem il-pensjoni tar-romol ta' daww in-nisa li żwieġhom kienu jaħdmu mal-Gvern u għandhom pensjoni tas-servizz minbarra tas-sigurtà soċjali? Il-miżuri tal-Baġits tal-2008, 2009 u 2011, li bihom €866 qegħdin jiġu injorati mill-ammont ta' pensjoni tas-servizz li jtnaqqas mill-pensjoni tas-sigurtà soċjali, kif jaffettwahom?"

Nirringrazzja lis-Sur Mallia għall-mistoqsija tiegħu. Meta fl-artiklu tiegħi tal-15 ta' Ġunju, 2010 kont ittrattajt il-pensjoni tas-servizz, kont tajt numru ta' eżempji kif din taffettwa l-pensjoni tas-sigurtà soċjali. Fil-qosor, għal xi hadd li għandu pensjoni tas-servizz, il-pensjoni tas-sigurtà soċjali tiegħu titnaqqaslu bl-ammont oriġinali tal-pensjoni tas-servizz meta hadha l-ewwel darba (skont il-miżura tal-Baġit tal-1997) u minn dan l-ammont tal-pensjoni tas-servizz oriġinali jtnaqqsu t-€866 li semma l-qarrej tagħna.

Issa meta tindhadem il-pensjoni tar-romol, li jiġri huwa li, la l-armla ma jkollhiex dritt għall-pensjoni tas-servizz ta' żewġha, il-pensjoni tas-sigurtà soċjali tagħha tkun ibbażata fuq il-pensjoni tas-sigurtà soċjali shiha li kien jiehu żewġha kieku ma kellux pensjoni tas-servizz. Fil-fatt l-armla f'dan il-każ tirċievi hamsa minn sitta (5/6) tal-pensjoni shiha tas-sigurtà soċjali li kieku kien jiehu żewġha. Għalhekk ukoll, il-miżuri msemmijin mill-qarrej tagħna ma jkunux japplikaw għall-armla minhabba li fir-realtà din ma jkollhiex pensjoni tas-servizz iżda biss pensjoni tas-sigurtà soċjali.

Staqsi lis-Sur Mark Musà billi tikteb lil:

**Paġna Sigurtà Soċjali, I-orizzont,  
A41 Qasam Industrijali, Marsa, MRS3000**

inkella b'imejl bis-sugġett "Paġna Sigurtà Soċjali" fl-indirizz [ittri@unionprint.com.mt](mailto:ittri@unionprint.com.mt). Il-mistoqsijiet iridu jkunu ta' interess ġenerali, mhux każi privati jew personali.



IMPORTANTI: L-informazzjoni li qed tinghata f'din ir-rubrika mhijiex intenzjonata li titgħies bħala parir legali dwar xi drittijiet għal kwalunke benefiċċju soċjali jew materja oħra ta' sigurtà soċjali. L-ghan ta' din ir-rubrika huwa parament u unikament b'leż tinghata informazzjoni ġenerali dwar is-sistema tas-sigurtà soċjali f'Malta. Għal aktar taġrif tista' żhur il-websajt tagħna [www.msp.gov.mt](http://www.msp.gov.mt), tibgħat imejl fuq [social.security@gov.mt](mailto:social.security@gov.mt), tista' tmur f'wiehed mill-uffiċċji distrettwali tagħna f'Malta u Għawdex jew inkella iċċempel fuq in-numru 159.



**MARK MUSÙ**

Direttur għall-Iżvilupp  
Strategiku u Relazzjonijiet  
Internazzjonali – Dipartiment  
tas-Sigurtà Soċjali

jugi (jekk il-każ) li jistgħu jaf-fettwaw id-dritt għall-pensjoni tal-età jew ir-rata mħallsa. Dawn jinkludu:

- tibdil fl-assi kapitali jew fid-dhul
- għoti ta' xi pensjoni jew beneficiċċju ieħor (mhux neċessarjament tas-sigurtà soċjali inkluż minn barra minn Malta)
- bidu ta' impjieg
- dhul fi sptar
- safar
- wirt
- bidu ta' separazzjoni
- għoti ta' manteniment
- bejgħ ta' proprjetà
- bdil ta' indirizz
- mewt

**Il-hlas tal-pensjoni tal-età u r-rati tal-hlas**

Il-pensjoni tal-età tithallas kull erba' ġimgħat permezz ta' čekki li jissarraf fil-banek kollha f'Malta u Ghawdex. Ir-rata bażika ta' pensjoni tal-età li qiegħda tithallas fl-2011 hija ta' €96.40 fil-ġimgħa għall-persuna wahedha. Fil-każ ta' koppja li t-tnejn jikkwalifikaw għall-pensjoni tal-età ir-rata bażika hija ta' €61.50 fil-ġimgħa kull wiehed (total ta' €123.00 fil-ġimgħa).

F'każ ta' koppja li wiehed jew wahda biss jikkwalifikaw (ghax il-konjugi ikun għadu taht is-60 sena) dak li jikkwalifika jista' jirċievi rata bażika ta' €78.79 fil-ġimgħa. F'każ bħal dan, il-kap tal-familja jista' jirċievi wkoll għajnuna soċjali ekwivalenti għad-differenza bejn ir-rata applikabbli ta' għajnuna soċjali ta' żewġ persuni (€100.47) u l-pensjoni tal-età li tkun qiegħda tithallas sakemm it-tieni konjugi jilhaq l-età ta' 60 sena.

Minn dawn ir-rati bażiċi im-semmijin fuq jitnaqqas id-dhul fil-ġimgħa li l-koppja jkollha u li jkun gie stabbilit skont it-test tal-mezzi im-semmi fuq.

Mar-rati applikabbli jithallsu wkoll bonus addizzjonali ta' €3.12 fil-ġimgħa waqt li jithallas ukoll il-bonus ta' Ġunju u Diċembru (€135.10 kull sitt xhur). Fil-każ ta' koppja li t-tnejn jikkwalifikaw għall-pensjoni tal-età, il-bonusijiet im-semmijin jinqasnu b'mod ugwali bejniethom.